

فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴿٦﴾ الْقُرْآن



شرعی کونسل انڈیا (بریلی شریف)

اٹھارہواں فقہی سیمینار
۱۴۴۲ھ / ۲۰۲۱ء

موضوع: ۲

حالت احرام اور نماز میں ماسک لگانے کی شرعی حیثیت



تاج الشریعہ فاؤنڈیشن



www.muftiakhtarrazakhan.com

0092 303 2886671 /makhtarraza1011





دارالعلوم اعلیٰ حضرت، بیروت، نجد، دارالاسلام، لندن، پاکستان، جگہ گزشتہ علم شیخ الاسلام، سید تقی انصاری، القضاة تاج الشریعہ

حضرت علامہ
مفتی الشاہ
محمد اکھتار رضا خان قادیانی ازہری

اور خانوادہ اعلیٰ حضرت کے دیگر علمائے کرام کی تصنیفات اور
حیات و خدمات کے مطالعہ کے لئے وزٹ کریں

Waris e Uloom e Alahazrat, Nabirah e Hujjat ul Islam, Janasheen e
Mufti e Azam Hind, Jigar Gosha e Mufassir e Azam Hind, Shaikh ul
Islam Wal Muslimeen, Qazi ul Quzzat, Taj ush Shariah Mufti
Muhammad Akhtar Raza Khan

Qadiri Azhari Rahmatullahi Alihi

Or Khaanwada e Alahazrat k Deegar Ulama e Kiram Ki Tasneefat Or
Hayaat o Khidmaat k Mutaluah k Liyae Visit Karen.

To discover about writings, services and relical life of the sacred heir of
Imam Ahmed Raza, the grandson of Hujut-ul-Islam, the successor of Grand
Mufti of India, his Holiness, Tajush-Shariah, Mufti

Muhammd Akhter Raza Khan

Qadri Azhari Rahmatullahi Alihi

the Chief Islamic Justice of India, and other Scholars and Imams of golden
Razavi ancestry, visit

www.muftiakhtarrazakhan.com



تاج الشریعہ فاؤنڈیشن

0092 303 2886671 /makhtarraza1011

شرعی کونسل آف انڈیا

بریلی شریف

کے

سالانہ فقہی سیمینارز

میں ہونے والے

فیصلہ جات

دئے گئے لنک پر ملاحظہ کیجئے

<https://muftiakhtarrazakhan.com/shareecouncil/>

فیصلہ

بابت: حالت احرام اور نماز میں ماسک لگانے کی شرعی حیثیت
 بموقع انٹھار ہواں سالانہ فقہی سیمینار شرعی کونسل آف انڈیا، بریلی شریف
 منعقدہ: ۲۱ رجب المرجب ۱۴۴۲ھ مطابق ۶ مارچ ۲۰۲۱ء (نشت سوم)
 بمقام: علامہ حسن رضا کانفرنس ہال، مرکز الدراسات الاسلامیہ جامعۃ الرضا، بریلی شریف

سوال (۱):

حالت احرام میں ماسک لگانا چہرہ چھپانے کے حکم میں ہے یا نہیں؟ تفصیل سے واضح فرمائیں۔

الجواب (۱):

باتفاق مندوین مٹے ہوئے ماسک لگانے سے کم از کم چوتھائی چہرہ چھپانا متحقق ہے لہذا چہرہ پر ماسک لگانے سے چوتھائی چہرہ چھپانے کا حکم نافذ ہوگا۔

درمختار میں ہے:

”تغطية ربع الراس او الوجه كالكل“ (۳/ ۵۷۹)

اور اس کا حکم یہ ہے کہ اگر محرم بالقصد بلا عذر چہرہ پر ماسک لگائے گا تو اس پر کفارہ واجب ہے اور وہ گنہگار بھی ہوگا۔ لہذا ادائیگی کفارہ کے ساتھ اس پر توبہ بھی واجب ہوگی۔

بہاشریعت میں ہے:

”محرم اگر بالقصد بلا عذر جرم کرے تو کفارہ واجب ہے اور گنہگار بھی ہو لہذا اس صورت میں توبہ واجب کہ محض کفارہ سے پاک نہ ہوگا جب تک توبہ نہ کرے“ (۱/ ۱۱۶۳)

سوال (۲):

کورونا سے متاثر مریض حکومتی قانون کی بنا پر حج و عمرہ کے لئے نہیں جاسکتے ہیں تو جن حضرات کوچ و عمرہ کی سعادت ملے گی وہ سب بظاہر کورونا مریض نہیں ہوں گے پھر بھی ان کو ماسک لگانا ہوگا، یہ جنایت اختیار یہ کے حکم میں ہے یا غیر اختیار یہ میں؟ اور مرتکب جنایت پر کیا حکم نافذ ہوگا؟

الجواب (۲):

بالقصد بلا عذر ارتکاب جنایت میں کفارہ اور توبہ دونوں واجب ہیں، اگر حکومت کے جبری قانون کے سبب لگایا تو گناہ نہیں ہوگا مگر کفارہ دینا ہوگا اور جب تک اس خوف سے لگائے رہے گا ایک ہی کفارہ لازم آئے گا اگرچہ وقتاً فوقتاً اتار لیتا ہو۔ اس کی نظیر خوف دشمن کے سبب کپڑا پہننے اور اتارنے کا مسئلہ ہے۔

ردالمحتار میں ہے:

”واذا حضره العدو فاحتاج الى اللبس للقتال ایاما یلبسها اذا خرج وینزعها اذا رجع فعليه كفارة واحدة ما لم

یذهب هذا العدو فان ذهب وجاء عدو غير له لزمه كفارة اخرى“ (۵۱۲/۳)

اور اگر صرف حفاظتی تدبیر کے پیش نظر اپنی مرضی سے لگایا تو اس صورت میں کفارہ بھی ہوگا اور گناہ بھی ہوگا جس سے توبہ واجب ہے اور ادائیگی کفارہ میں تفصیل یہ ہے کہ اگر ایک پورا دن یا کامل رات لگائے رکھا تو خاص حد و حرم میں ایک قربانی کرنی ہوگی اور اگر اس سے کم وقت تک لگایا تو صدقہ فطر کی طرح خاص صدقہ ہی دینا واجب ہوگا یعنی دو کلو پینتالیس گرام گیہوں یا اس کی قیمت ادا کرنی ہوگی۔

فتاویٰ رضویہ میں ہے:

”عذرو بے عذر میں اتنا فرق ہے کہ اگر بے عذر ایک دن کامل یا ایک رات کامل یا اس سے زائد سر چھپا رہا تو خاص حرم میں ایک قربانی ہی کرنی ہوگی جب چاہے کرے دوسرا طریقہ کفارہ کا نہیں اور عذر مثلاً بخار یا سردی یا زخم یا درد کے سبب اتنی مدت چھپایا تو اختیار ہوگا حرم میں قربانی کرے یا جہاں چاہے جب چاہے تین صاع گیہوں یا مثلاً چھ صاع جو چھ مسکینوں کو دے یا تین روزے جس طرح چاہے رکھ لے اور اگر کامل دن یا رات کی مدت سے کم چھپا رہا اگرچہ کتنی ہی تھوڑی دیر کو تو بے عذری کی صورت میں صدقہ فطر کی طرح خاص صدقہ ہی لازم ہوگا یعنی نیم صاع گیہوں یا مثلاً ایک صاع جو کہ جہاں چاہے دے اور بصورت عذر مختار ہوگا چاہے یہ صدقہ دے یا ایک روزہ جہاں چاہے رکھ لے“ (۶۸۸، ۶۸۷/۴)

تنویر الابصار اور در مختار میں ہے:

”الواجب دم علی محرم بالغ ولو ناسیا او جاهلا او مکرہا ان طیب عضو اکاملا او ستر راسہ وتغطیة ربع الراس او الوجه کالکل ولا بأس بتغطیة اذنیہ وقفاہ وو وضع یدیدہ علی انفہ بلا ثوب“ اور اس کے تحت ردالمحتار میں ہے:

”کالکل هو المشهور من الروایة عن ابی حنیفة وهو الصحیح علی ما قالہ غیر واحد شرح اللباب قوله ولا بأس بتغطیة اذنیہ وقفاہ کذا بقیة البدن ۱۵“

”بلا ثوب کذا فی الفتح والبحر والظاهر انه لو کان الوضع بالثوب ففیہ الکراهة التحریمة فقط لان الانف لا یبلغ ربع الوجه“ (کتاب الحج باب الجنایات، ۵۷۱/۳)

واللہ تعالیٰ اعلم بالصواب!

سوال (۳):

کیا اس مسئلہ میں کسی اور دبستان فقہ سے پھول چن کر خوشبو لینے کی اجازت ہوگی؟

الجواب (۳):

جملہ مندوبین کرام اس امر پر متفق ہیں کہ اگرچہ عند الضرورة تقلید غیر جائز ہے مگر مسئلہ مسح عنہا میں مذہب حنفی سے عدول کرنے کی کوئی حاجت و ضرورت نہیں پائی جا رہی ہے لہذا کسی اور دبستان فقہ سے پھول چن کر خوشبو لینے کی اجازت نہیں ہے۔

سوال (۴):

حالت نماز میں ماسک لگانے سے نماز کی صحت پر کوئی اثر پڑے گا یا نہیں؟ اگر پڑے گا تو کس حد تک پڑے گا؟

الجواب (۴):

جملہ مفتیان کرام اور مندوبین حضرات اس بات پر متفق ہیں کہ ارشاد حدیث پاک کے سبب حالت نماز میں ناک و منہ چھپانا مکروہ تحریمی ہے اور فقہائے کرام نے اس کی علت تشبہ بالمجوس قرار دیا ہے۔

مبسوط للمام السنخسی میں ہے:

”ويكره في الصلاة تغطية الفم لحديث ابى هريرة رضى الله تعالى عنه ان النبى صلى الله تعالى عليه وسلم نهى عن ان يغطى المصلى فاه و لانه ان غطاه بيده فقد قال: كفو ايديكم في الصلاة وان غطاه بثوب فقد نهى عن التلثم في الصلاة وفيه تشبه بالمجوس في عبادتهم النار“ (۲/ ۳۱، مكروهات الصلاة)

چونکہ حدیث پاک میں حالت نماز میں بلا عذر منہ چھپانے کی ممانعت مراد ہے اور سبب کراہت و ممانعت تشبہ بالمجوس بھی ہے، اس لئے بلا وجہ ماسک لگا کر نماز پڑھنا مکروہ تحریمی ہے۔

واللہ تعالیٰ اعلم!

سوال (۵):

حالت نماز میں ماسک لگانے پر حکومت کی طرف سے جبر یا عدم جبر کی صورت میں حکم یکساں رہے گا یا فرق ہوگا؟ اس کی تفصیل کر کے حکم واضح فرمائیں۔

الجواب (۵):

جملہ مندوبین اس امر پر متفق ہیں کہ جبر و اکراہ کے سبب منہ پر ماسک لگانا مکروہ تحریمی نہیں ہے اسی طرح اگر کوئی کورونا سے تحفظ کی نیت سے ماسک لگائے تو اس میں تشبہ بالمجوس اور کراہت تحریمی نہیں مگر بلا جبر و اکراہ کی صورت میں کراہت ضرور ہے۔

واللہ تعالیٰ اعلم!

فخر عبدالغنی صاحب مدظلہ العالی
مدرسہ اسلامیہ دارالافتاء
بمقام دارالافتاء دارالحدیث
بمقام دارالافتاء دارالحدیث

بِسْمِ اللّٰهِ الرَّحْمٰنِ الرَّحِیْمِ
مَدْرَسَةُ الْاِسْلَامِيَّةِ
دَارُ الْاِفْتَاءِ
دَارُ الْحَدِيثِ

مدرسہ اسلامیہ دارالافتاء دارالحدیث
بمقام دارالافتاء دارالحدیث
بمقام دارالافتاء دارالحدیث